

മധുരമായ കുട്ടികളെ- അവിടെയുമിവിടെയുമിരുന്ന് അനാവശ്യ കാര്യങ്ങളിൽ തന്റെ സമയം നഷ്ടപ്പെടുത്താതിരിക്കൂ, ബാബയുടെ ഓർമ്മയിലിരിക്കൂ എങ്കിൽ സമയത്തെ സഫലമാക്കാം.

ചോദ്യം- ബാബയുടെ പേര് എങ്ങനെയുള്ള കുട്ടികൾക്ക് പ്രശസ്തമാക്കാൻ സാധിക്കും?

ഉത്തരം- ആരാണോ ബാബയ്ക്ക് സമാനം സേവനം ചെയ്യുന്നത്. ഓരോ കർമ്മവും ബാബയ്ക്ക് സമാനമാണെങ്കിൽ വളരെ വലിയ ഫലം ലഭിക്കും. ബാബ കുട്ടികളെ തനിക്ക് സമാനമാക്കുന്നതിനുള്ള പുരുഷാർത്ഥമാണ് ചെയ്തിപ്പിച്ചു കൊണ്ടിരിക്കുന്നത്.

ചോദ്യം- അന്തർമുഖിയെന്ന് ആരെയാണ് പറയുന്നത്? നിങ്ങളുടെ അന്തർമുഖത വ്യത്യസ്തമാണ്, എങ്ങനെ?

ഉത്തരം- ആത്മാഭിമാനിയായിരിക്കുക തന്നെയാണ് അന്തർമുഖിയാകുക. ഉള്ളിലുള്ള ആത്മാവിന് സർവ്വതും ബാബയിൽ നിന്ന് തന്നെ കേൾക്കണം, ഒരേയൊരു ബാബയുമായി തന്നെ ബുദ്ധിയോഗം വെച്ച് ഗുണവാനാകണം, ഇത് തന്നെയാണ് വ്യത്യസ്തമായ അന്തർമുഖത.

ഗീതം- ഓം നമഃ ശിവായ....

ഓം ശാന്തി. മധുര മധുരമായ സിക്കിലയേ കുട്ടികൾ ഈ ഗീതം കേട്ടു. ബാബയുടെ മഹിമ കേട്ടു, ബാബയുടെ മഹിമയുടെ ഫലം കുട്ടികൾക്ക് ലഭിച്ചു കൊണ്ടിരിക്കുന്നുമുണ്ട്. കുട്ടികൾ ബാബയെ പ്രത്യക്ഷമാക്കുന്നു. എന്നാൽ ബാബയെ പോലെ സേവനം ചെയ്താലേ ബാബയെ പ്രത്യക്ഷമാക്കാൻ സാധിക്കൂ. അവർ ഉയർന്ന ഫലവും നേടും. ഇപ്പോൾ നിങ്ങൾ കുട്ടികൾ പ്രയോഗിക്കുകയാണ്. ഭക്തർ കേവലം പാട്ട് പാടുന്നു. നിങ്ങൾക്കറിയാം ബാപ്ദാദ സംഗമത്തിൽ നമ്മുടെ സന്തുഖത്തിരിക്കുന്നു. ബാബ തീർച്ചയായും ബ്രഹ്മാവിന്റെ ശരീരത്തിലൂടെയാണ് കേൾപ്പിക്കുന്നത്. കുട്ടികൾക്ക് പക്കാ നിശ്ചയമുണ്ട് പുരുഷാർത്ഥം ചെയ്ത് തീർച്ചയായും ബാബയ്ക്ക് സമാനമാകും എന്ന്. ബാബ പതിത പാവനനാണ്, ജ്ഞാന സാഗരനാണ്. ബാബയിൽ നിന്നാണ് പതിത പാവനനിയായ ജ്ഞാന ഗംഗകൾ ഉത്ഭവിച്ചിട്ടുള്ളത്. എന്ത് കൊണ്ട് ഗംഗ എന്നു പറയുന്നു? കാരണം നിങ്ങളെല്ലാവരും പ്രിയതമകളാണ്. സർവ്വരെയും നമ്മൾ ജ്ഞാനഗംഗകൾ എന്നേ പറയുകയുള്ളൂ. കുട്ടികൾക്ക് ലഹരിയുണ്ട്- ശ്രീമത്തനുസരിച്ച് മുഴുവൻ വിശ്വത്തിലെ മനുഷ്യർക്കും സുഖം നൽകാൻ സാധിക്കും, അത് മറ്റൊരാൾക്കും നൽകാൻ സാധിക്കില്ല. ഇപ്പോൾ ബാബ വന്നിരിക്കുന്നു സർവ്വർക്കും സത്ഗതി നൽകുന്നതിന്, നൽകിക്കുന്നത് കുട്ടികളിലൂടെയാണ് കാരണം ചെയ്യുന്നവനും ചെയ്തിക്കുന്നവനുമല്ലേ. അപ്പോൾ അങ്ങനെയുള്ള ബാബയുടെ ശ്രീമത്തനുസരിച്ച് നടക്കണം. ബാബ പറയുന്നു- ആർ ചെയ്യുന്നുവോ, എത്ര സേവനം ചെയ്യുന്നുവോ അത്രയും 21 ജന്മത്തേയ്ക്ക് ഉയർന്ന പ്രാപ്തി ലഭിക്കുന്നു. എന്നാൽ ഭാഗ്യത്തിലില്ലാത്തവർ ഒന്നും ചെയ്യുന്നില്ല. വളരെ സഹജമാണ്. ഒരോ ദിനം തോറും ബാബ വളരെ നല്ല നല്ല പോയിന്റ്സ് നൽകി കൊണ്ടിരിക്കുന്നു, പറയുന്നു എത്ര വേണമെങ്കിലും സഞ്ചി നിറയ്ക്കൂ. ഞാൻ സഞ്ചി നല്ല രീതിയിൽ നിറച്ചു കൊണ്ടിരിക്കുകയാണോ അതോ സമയം നഷ്ടപ്പെടുത്തി കൊണ്ടിരിക്കുകയാണോ എന്ന് സ്വയം അറിയാൻ സാധിക്കും. ഭക്തിയിൽ വളരെ സമയം നഷ്ടപ്പെടുത്തി, ശക്തി നഷ്ടപ്പെടുത്തി, ധനം നഷ്ടപ്പെടുത്തി, പരിശ്രമവും വിഫലമാക്കി. നോക്കൂ എത്ര പരിശ്രമിക്കുന്നുണ്ട്. ജപം, തപസ്സ്, ദാനം, തീർത്ഥയാത്ര...എന്നിങ്ങനെ ചെയ്യുന്നു. ഇപ്പോൾ ഇതെല്ലാം ഡ്രാമയനുസരിച്ചാണ് നടക്കുന്നത്. ഇനി പുരുഷാർത്ഥത്തിന്റെ കാര്യമാണ് ഉള്ളത്. കഴിഞ്ഞു പോയത് വീണ്ടും അതിന്റെ സമയമാകുമ്പോൾ ആവർത്തിക്കും. ഇപ്പോൾ ബാബ പറയുന്നു- ശ്രീമത്തനുസരിച്ച് നടക്കൂ. തന്റെ സമയത്തെ അവിടെയുമിവിടെയും പാഴാക്കാതിരിക്കൂ. ബാബയുടെ ഓർമ്മയിൽ സമയത്തെ സഫലമാക്കൂ. വളരെ കുട്ടികൾ ബാബയുടെ കാര്യങ്ങൾ ഒരു ചെവിയിലൂടെ കേട്ട് മറ്റു ചെവിയിലൂടെ കളയുന്നു. നല്ല രീതിയിൽ ധാരണ ചെയ്യുന്നവർക്ക് മറ്റുള്ളവരുടെയും സേവനം ചെയ്യാൻ സാധിക്കും. അവർ തന്റെ സമയം എങ്ങും നഷ്ടപ്പെടുത്തില്ല. വളരെ കുട്ടികൾ മുഴുവൻ സമയം ബഹിർമുഖിയായിട്ടിരിക്കുന്നു. കുട്ടികൾ പുരുഷാർത്ഥം ചെയ്ത് അന്തർമുഖിയാകണം. ഉള്ളിൽ ആത്മാവുണ്ടല്ലോ. ഈ നിശ്ചയം ഉണ്ടായിരിക്കണം- നമ്മൾ ആത്മാക്കൾക്ക് ബാബ മനസ്സിലാക്കി തരുന്നു- കുട്ടികളെ, നിങ്ങൾ ആത്മാഭിമാനിയായിട്ടിരിക്കണം, അങ്ങനെയുള്ളവരെയാണ് സത്യം സത്യമായ അന്തർമുഖതയുള്ളവർ എന്നു പറയുന്നത്. നമ്മുടെ അന്തർമുഖതയുടെ കാര്യം തന്നെ വ്യത്യസ്തമാണ്. ഉള്ളിലുള്ള ആത്മാവ് സർവ്വതും ബാബയിൽ നിന്ന് തന്നെ കേൾക്കണം. ബാബ സ്നേഹത്തോടെ കുട്ടികൾക്ക് അടിക്കടി മനസ്സിലാക്കി തരുന്നു. മാതാ പിതാവും, നല്ല രീതിയിൽ സേവനം ചെയ്യുന്ന മറ്റ് മുതിർന്ന സഹോദരി സഹോദരന്മാരും- അവരിൽ നിന്നും നിങ്ങൾ

പഠിക്കണം. കുറച്ച് അവഗുണങ്ങളെല്ലാം സർവ്വരിലും ഉണ്ട്. പാടാറുണ്ട്-നിർഗുണനായ എന്നിൽ യാതൊരു ഗുണവുമില്ല.... ഇപ്പോൾ നിങ്ങൾ കുട്ടികൾ ഗുണവാന്മാരാണ്. ബാബയുമായി ബുദ്ധിയോഗമുണ്ടെങ്കിലേ അങ്ങനെയൊരാൾ സാധിക്കൂ. മായ വളരെ ശല്യപ്പെടുത്തും. കുട്ടികൾ വീഴുന്നുണ്ട്, ഉയരുന്നുണ്ട്. ശരീര ബോധത്തിലിരിക്കുന്നവർ വീഴുന്നു. ആത്മബോധത്തിലിരിക്കുന്നവർ വീഴുന്നേയില്ല. അവർ ബാബയ്ക്ക് വാക്ക് കൊടുക്കുന്നു- ഞങ്ങൾ ഇത് ചെയ്ത് തന്നെ കാണിക്കും. പൂർണ്ണമായും പവിത്രമായി തന്നെ കാണിക്കും. ഉള്ളിൽ ഈ പക്കം നിശ്ചയം ഉണ്ടായിരിക്കണം- ഞാൻ ബാബയിൽ നിന്നും പൂർണ്ണ സമ്പത്ത് നേടും. സമയം അനാവശ്യമായി നഷ്ടപ്പെടുത്തില്ല. കുട്ടികൾ ശരീരത്തിന് വേണ്ടിയുള്ളതും ചെയ്യണം. കുടുംബം ഉപേക്ഷിക്കുന്നത് ഹഠയോഗി സന്യാസിമാരുടെ കാര്യമാണ്. നിങ്ങൾ തന്റെ രചനയെ പൂർണ്ണമായും സംരക്ഷിക്കണം, ഹൃദയത്തിൽ ഈ പക്കം നിശ്ചയം ഉണ്ടാകണം- ഈ കണ്ണുകളിലൂടെ കാണുന്ന തെല്ലാം നശിക്കേണ്ടതാണ്. ഇതിൽ മമതം വെച്ചാൽ സ്വയത്തിന്റെ തന്നെ നഷ്ടമാണ് ഉണ്ടാകുന്നത്. മമതം വെയ്ക്കേണ്ടത് ഒരേയൊരു ബാബയോടാണ്. മുഖ്യമായ കാര്യം പവിത്രതയാണ്. ഇതിന്റെ മേലാണ് വളരെ വഴക്ക് ഉണ്ടാകുന്നത്. ക്രോധത്തിന്റെ മേൽ വഴക്ക് ഉണ്ടാകുന്നില്ല. ബാബ പറയുന്നു- ഈ കാമ വികാരം ഈ സമയത്ത് സർവ്വരിലും പ്രവേശിച്ചിട്ടുണ്ട്. സർവ്വരും വികാരത്തിലൂടെയാണ് ജന്മമെടുക്കുന്നത്. നിങ്ങൾക്ക് പറഞ്ഞു കൊടുക്കാൻ സാധിക്കും- നമ്മൾ ഭ്രഷ്ടാചാരിയെ ശ്രേഷ്ഠാചാരിയാക്കാനാണ് സഹായിച്ചു കൊണ്ടിരിക്കുന്നത്.

ഇപ്പോൾ നിങ്ങൾ കുട്ടികൾ ആത്മാഭിമാനികളാണ്. പതിത പാവനനായ ബാബയെ ഓർമ്മിക്കണം. വിളിക്കുന്നു- ഹേ പതിത പാവനാ വരൂ, വന്ന് എന്ത് ചെയ്യും? തീർച്ചയായും പാവനമാക്കും. ഇവിടെ സ്നാനത്തിന്റെ കാര്യമേയില്ല. ബാബ പറയുന്നു- എന്നെ മാത്രം ഓർമ്മിക്കൂ, ഇതല്ലാതെ മറ്റൊരു ഉപായവുമില്ല. യോഗാഗതിയിലൂടെ തന്നെ നിങ്ങൾ പതിതത്തിൽ നിന്നും പാവനമാകും. ഇരുമ്പ് യുഗത്തിൽ നിന്നും സ്വർണ്ണിയുഗത്തിലേക്ക് പോകും. ഇതല്ലാതെ മറ്റൊരു ഉപായവുമില്ല. സർവ്വ രോഗങ്ങളുടെയും ഒരേയൊരു മരുന്നാണ്- ബാബയുടെ ഓർമ്മ. ഇതിലൂടെ തന്നെയാണ് സർവ്വ ദുഃഖങ്ങളും ദൂരെയകലുന്നത്. ബാബയുടെ ഓർമ്മയിലൂടെ സമ്പത്തിന്റെയും ഓർമ്മ വരും. ബാബ അർത്ഥം സമ്പത്ത്. ലൗകിക അച്ഛൻ എത്ര ദരിദ്രനാണെങ്കിലും ധനം, പാത്രം എന്നിങ്ങനെ എന്തെങ്കിലും സമ്പത്തായി നല്കും. അതിനാൽ നിങ്ങൾ ആദ്യം ബാബയെ പിന്നെ സമ്പത്തിനെ ഓർമ്മിക്കണം. ബാബ പറയുന്നു- മൻമനാഭവ, മദ്ധ്യാജീഭവ. ബാബ നിങ്ങൾക്ക് സർവ്വ വേദ ശാസ്ത്രങ്ങളുടെയും സാരം മനസ്സിലാക്കി തരുന്നു. മറ്റാരും ഈ സാരം മനസ്സിലാക്കുന്നില്ല. ബാബ പറയുന്നു- കുട്ടികളെ ദേഹാഭിമാനത്തെ ഉപേക്ഷിക്കൂ. നിങ്ങൾ മനസ്സിലാക്കി കൊടുക്കണം- നമ്മൾ ആത്മാക്കളോട് ബാബ സംസാരിച്ചു കൊണ്ടിരിക്കുന്നു. നിരാകാരനായ ബാബ നിരാകാരിയായ കുട്ടികളോട് തന്നെയാണ് പറയുന്നത്- നിങ്ങൾ ആത്മാക്കൾ ചെവികളിലൂടെ കേൾക്കുന്നുവെന്ന്. നിങ്ങൾ തന്നെയാണ് സർവ്വതും ചെയ്യുന്നത്. ഒരു കാരണവശാലും കുട്ടികൾ ദേഹാഭിമാനികൾക്ക്. സ്വയത്തെ ആത്മാവാണെന്ന് മനസ്സിലാക്കി ബാബയെ ഓർമ്മിക്കൂ. സേവനവും ചെയ്യൂ, കാരണം ശരീരത്തിലൂടെ തന്നെയാണ് സർവ്വ കർമ്മവും നടക്കുന്നത്. അത് ചെയ്യുക തന്നെ വേണം. ചിലർ കുറച്ച് സമയത്തേക്ക് അബോധാവസ്ഥയിലേക്ക് പോകുന്നു. എന്നാൽ ഇതിനെ ജ്ഞാനം എന്നു പറയില്ല. ഇവിടെ ബാബയെ ഓർമ്മിക്കുന്നതിനുള്ള പരിശ്രമമാണ് ചെയ്യേണ്ടത്, അതിൽ തന്നെയാണ് മായ വളരെ വിപ്ലവമിടുന്നത്. നിങ്ങൾക്കറിയാം നമ്മൾ ബാബയുടെ മടിത്തട്ടിലേക്ക് വന്നു, അപ്പോൾ തീർച്ചയായും ബാബയെ ഓർമ്മിക്കണം. ഭോഗുണ്ടാക്കുമ്പോഴും ബാബയുടെ ഓർമ്മയിലായിരിക്കണം. പണ്ട് ഭോഗുണ്ടാക്കുമ്പോൾ കൃഷ്ണനെ, രാമനെ, ഗുരുനാനക്കിനെ ഓർമ്മിച്ചിരുന്നു. ഗുരുവിന്റെ വാണി പഠിച്ചിരുന്നു. ഓർമ്മയിലുണ്ടാക്കിയാലേ ശുദ്ധമാകുകയുള്ളൂ. പിന്നെ അത് ശീലമാകും. ഇവിടെയും ബാബയുടെ ഓർമ്മയുടെ ശീലം ഉണ്ടാകണം. എത്രത്തോളം സാധിക്കുന്നുവോ ഭോജനം ഉണ്ടാക്കുന്ന സമയത്ത് തീർച്ചയായും ബാബയെ ഓർമ്മിക്കണം, വളരെ വളരെ ആവശ്യമാണ്. എന്നാൽ കുട്ടികൾ ഓർമ്മിക്കുന്നില്ല. ഭണ്ഡാരയിൽ ബാബയെ ഓർമ്മിച്ച് ഭോജനം ഉണ്ടാക്കാൻ പരസ്പരം ഓർമ്മിപ്പിക്കണം. അങ്ങനെ ചെയ്ത് ചെയ്ത് പക്കം ആകും. അഭ്യാസമില്ലാത്തവർക്ക് ഒരിക്കലും ഓർമ്മിക്കാൻ സാധിക്കില്ല. ബ്രഹ്മാഭോജനത്തിന് വളരെ മഹിമയുണ്ട് അപ്പോൾ തീർച്ചയായും അതിൽ എന്തോ ഉണ്ട്. ദേവതമാർ പോലും ബ്രഹ്മാഭോജനത്തിന് കൊതിച്ചിരുന്നു. അതിനാൽ ഓർമ്മയിലിരുന്ന് ഭോജനം ഉണ്ടാക്കുകയാണെങ്കിൽ സ്വമംഗളവും ഉണ്ടാകുന്നു, വരുന്നവരുടെയും മംഗളം ഉണ്ടാകുന്നു. ഓർമ്മയിലിരിക്കുമ്പോൾ ബുദ്ധിയിൽ വരുന്നു- ഞാൻ ശിവബാബയിൽ നിന്നും സമ്പത്ത് എടുത്തു കൊണ്ടിരിക്കുന്നുവെന്ന്. എന്നാൽ കുട്ടികൾ ഓർമ്മിക്കുന്നേയില്ല, പാകമായിട്ടില്ല. പോകുന്നതോറും ബാബയുടെ ഓർമ്മയിൽ മുഴുകിയിരിക്കുന്ന കുട്ടികൾ വരും, ഓർമ്മയിൽ തന്നെ ഭോജനം ഉണ്ടാക്കും. മദ്യം കഴിക്കുമ്പോൾ ലഹരിയുണ്ടാകുന്നത് പോലെ, കുട്ടികൾക്ക് ആത്മീയ അച്ഛന്റെ ഓർമ്മയുടെ ലഹരിയുണ്ടായിരിക്കണം, ഇതിലൂടെ വളരെ നേട്ടമുണ്ട്. പ്രിയതമനെ അഥവാ അച്ഛനെ ഓർമ്മിക്കണം, അതി മധുരമായ ബാബയാണ്. ബാബയെ പോലെ മധുരമായി മറ്റൊരുമില്ല. പുറമേയുള്ളവർ ഈ

കാര്യങ്ങളൊന്നും മനസ്സിലാക്കുന്നില്ല. ദേവീ ദേവതാ ധർമ്മത്തിലുള്ളവർക്കേ മനസ്സിലാക്കാൻ സാധിക്കൂ. തമേവ മാതാശ്ച പിതാ..... ഇത് നിരാകാരനായ ബാബയുടെ മഹിമയാണ്. കൃഷ്ണനെ ഇങ്ങനെ പറയാൻ സാധിക്കില്ല. തീർച്ചയായും ബാബയാണ് ഇത്രയും ഉയർന്ന കർത്തവ്യം ചെയ്തിട്ടുള്ളത് അതിനാലാണ് ഭക്തി മാർഗ്ഗത്തിൽ നമ്മൾ ബാബയുടെ അത്രയും മഹിമ ചെയ്യുന്നത്.

ഇപ്പോൾ ബാബ പറയുന്നു- മധുരമായ കുട്ടികളെ, സർവ്വ ഭാഗത്ത് നിന്നും ബുദ്ധിയോഗത്തെ വിടുവിക്കൂ. മുഴുവൻ ലോകത്തിൽ നിന്നും, തന്റെ ദേഹത്തിൽ നിന്ന് പോലും ബുദ്ധിയോഗത്തെ വിടുവിച്ച് എന്നെ മാത്രം ഓർമ്മിക്കൂ എങ്കിൽ നിങ്ങളുടെ തോണി അക്കരെയെത്തും. വളരെ ചിലവ് കുറഞ്ഞ വ്യാപാരമാണ് എന്നാൽ ചെയ്യുന്നവർ നമ്പർവാറാണ്. ഈ ഡ്രാമയും ഉണ്ടാക്കപ്പെട്ടിട്ടുള്ളതാണ്. ബാബ എത്ര നല്ല രീതിയിൽ മനസ്സിലാക്കി തരുന്നു. കേൾക്കുന്നുണ്ട്, ചിലർ നല്ല രീതിയിൽ ധാരണ ചെയ്യുന്നു, ചിലർ ഒരു ചെവിയുടെ കേട്ട് മറ്റു ചെവിയുടെ കളയുന്നു. ഇവിടെ സന്തുഖത്തിരുന്ന് കേൾക്കുമ്പോൾ കുട്ടികൾ റിഫ്രഷ് ആകുന്നു, പുറത്ത് പോകുമ്പോൾ മറന്നു പോകുന്നു. ഒന്നും ഓർമ്മ നില്ക്കുന്നില്ല. ചിലർ നന്നായി ആവർത്തിക്കുന്നു. ബാബ മനസ്സിലാക്കി തന്നത് പ്രായോഗികമായി ചെയ്യുന്നു. രാവിലെ എഴുന്നേറ്റ് ബാബയുടെ ഓർമ്മയിൽ ഭോജനം ഉണ്ടാക്കുകയാണെങ്കിൽ ഭോജനത്തിൽ ശക്തി നിറയുന്നു. അത്രയും കുട്ടികൾക്ക് ലഹരിയുണ്ടാകണം- മുഴുവൻ മനുഷ്യ കുലത്തിന്റെ ഉലാരണം ചെയ്യണം. മനുഷ്യകുലത്തിന്റെ തന്നെ കാര്യമാണ്. മൃഗങ്ങളുടെ കാര്യമല്ല. അവരുടെ ഡ്രാമയിലെ പാർട്ട് അങ്ങനെയാണ്. ഏതു പോലെ മനുഷ്യർ അതേപോലെ ഫർണീച്ചർ. സത്യയുഗത്തിൽ അഴുകാനും ഉണ്ടായിരിക്കില്ല. നിങ്ങൾക്ക് വേണ്ടി എത്ര വൈഭവങ്ങളാണ്. അവിടെ പക്ഷി മൃഗാദികളെല്ലാം വളരെ റോയലായിരിക്കും. എങ്ങനെയുള്ള മനുഷ്യരാണോ അതേപോലെ സാധനങ്ങളും. ദരിദ്രരുടെ സാധനങ്ങൾ എങ്ങനെയിരിക്കും? സമ്പന്നരുടെ സാധനങ്ങൾ എത്ര റോയലായിരിക്കും. കുട്ടികളാകുന്ന നിങ്ങൾക്കറിയാം ബാബ നമ്മളെ കൊണ്ട് വളരെ ഉയർന്ന സമ്പാദ്യമാണ് ചെയ്തിച്ചു കൊണ്ടിരിക്കുന്നത്. ആർക്ക് എത്ര വേണമെങ്കിലും ചെയ്യാം, പഠിത്തം ഒന്ന് തന്നെയാണ്. പദവി ഒരോരുത്തരും നമ്പറനുസരിച്ചാണ് നേടുന്നത്. രാജാ-റാണി, പ്രജ, സമ്പന്നരുടെ ദാസിമാർ സർവ്വതും ഉണ്ടായിരിക്കും. ബുദ്ധിയിലുണ്ട് നമ്മൾ തന്റെ രാജധാനി യോഗബലത്തിലൂടെ സ്ഥാപിച്ചു കൊണ്ടിരിക്കുന്നു. ഇവിടെ ആയുധങ്ങളുടെ കാര്യമേയില്ല. അത് ഈ സമയത്തെ കാര്യമാണ്. യോഗബലത്തിലൂടെ നിങ്ങൾ രാജ്യം നേടുന്നു ഈ സമയത്ത് നിങ്ങൾ ബ്രഹ്മണിമാരാണ്(ശക്തികളാണ്). സത്യയുഗത്തിൽ ദേവിമാർക്ക് ആയുധങ്ങളൊന്നും ഉണ്ടായിരിക്കില്ല. ഇത് ഇപ്പോഴത്തെ കാര്യമാണ്- ജ്ഞാനമാകുന്ന വാൾ. അതിനെയാണ് പിന്നെ സ്ഥൂല രൂപത്തിൽ കാണിച്ചിരിക്കുന്നത്. ഇപ്പോൾ നിങ്ങളുടെ രൂപവും സ്വഭാവവും പരിവർത്തനപ്പെടുന്നു. കറുപ്പിൽ നിന്നും വെളുപ്പായി മാറുന്നു. പുരുഷാർത്ഥത്തിനനുസരിച്ച് സർവ്വഗുണ സമ്പന്നരും, 16 കലാ സമ്പൂർണ്ണരുമായി തീരുന്നു, ഇതിൽ അസത്യം കാണിക്കാൻ സാധിക്കില്ല. ഉള്ളിൽ കറുപ്പുണ്ടെങ്കിൽ അത് പുറമേയും കാണപ്പെടും.

ബാബ പറയുന്നു- കുട്ടികളെ , നിങ്ങൾ അത്രയും മധുരമുള്ളവരാകൂ, ഇവരെ ഇങ്ങനെ ആക്കിയതാരാണെന്ന് മനുഷ്യർ ചിന്തിക്കണം. നിങ്ങളുടെ ബുദ്ധിയിൽ മുഴുവൻ സൂഷ്ടിയുടെ ആദി മദ്ധ്യ അന്ത്യത്തിന്റെ ജ്ഞാനമുണ്ട്. ഈ ചക്രത്തെ അറിയുന്നതിലൂടെ നിങ്ങൾ ചക്രവർത്തി രാജാവായി തീരും. ബോർഡ് വെയ്ക്കു- രചയിതാവ് ബാബയാണ്, ബാബ തന്നെ മുഴുവൻ ജ്ഞാനം നല്കുന്നു. നിങ്ങൾ ബ്രഹ്മണരാണ്. നിങ്ങളുടെ കുലം തന്നെ വ്യത്യസ്തമാണ്. നിങ്ങൾ ബ്രഹ്മാ മുഖവംശാവലി ബ്രഹ്മണർക്ക് തന്നെയാണ് ബാബ ജ്ഞാനം കേൾപ്പിച്ചു കൊണ്ടിരിക്കുന്നത്. അതിനാൽ ശിവബാബയോട് എത്ര സ്നേഹമുണ്ടായിരിക്കണം. എന്നാൽ നല്ല നല്ല ഫസ്റ്റ് ക്ലാസ്സ് കുട്ടികൾ യോഗത്തിൽ തോല്ക്കുന്നു. ജ്ഞാനം വളരെ സഹജമാണ്. മുരളിയും നന്നായി വായിക്കുന്നു എന്നാൽ യോഗത്തിൽ പരിശ്രമമുണ്ട്. ഓർമ്മയിലൂടെ വികർമ്മം ഭസ്മമാക്കണം- ഇതാണ് പരിശ്രമം. ഇതിൽ വളരെ കുട്ടികൾ പരാജയപ്പെടുന്നു. ഭഗവാനു വാചാ -നിങ്ങൾ മനുഷ്യനിൽ നിന്നും ദേവതയാകണം, പതിതത്തിൽ നിന്നും പാവനമാക്കാനാണ് വന്നിരിക്കുന്നത്. ജ്ഞാനത്തിലൂടെ തന്നെയാണ് സത്ഗതിയുണ്ടാകുന്നത്, അതിനാൽ ജ്ഞാന സാഗരന് തീർച്ചയായും ജ്ഞാനം നല്കേണ്ടി വരുന്നു. ബാക്കി ജലത്തിന്റെ സാഗരത്തിനോ നദികൾക്കോ പാവനമാക്കാൻ സാധിക്കില്ല. ഇപ്പോൾ കുട്ടികളാകുന്ന നിങ്ങൾ മനസ്സിലാക്കുന്നുണ്ട്- നമ്മൾ സ്വയത്തിന് വേണ്ടി രാജധാനി സ്ഥാപിച്ചു കൊണ്ടിരിക്കുകയാണ്. ആത്മാഭിമാനിയായിക്കൊണ്ടിരിക്കുകയാണ്. നമ്മൾ ബാബയിൽ നിന്നും ജ്ഞാനത്തിന്റെ സമ്പത്തുടേത് വിശ്വത്തിന്റെ അധികാരിയായി തീരും. അവരുടെ ബുദ്ധി എവിടെ, നിങ്ങളുടെ ബുദ്ധി എവിടെ. അവർ സർവ്വതും വിനാശത്തിനു വേണ്ടിയാണ് ചെയ്യുന്നത്, നിങ്ങൾ സ്ഥാപനയ്ക്ക് വേണ്ടിയും. ഈ കാര്യങ്ങൾ മറക്കരുത്. എന്നാൽ ഭാഗ്യത്തിലില്ലാത്തവർ ധാരണയും ചെയ്തില്ല. ഉയർന്ന പദവിക്ക് വേണ്ടി പുരുഷാർത്ഥം ചെയ്യണം. പാസായി ഉയർന്ന നമ്പർ നേടണം. ആഗ്രഹിക്കുന്നുണ്ട് എന്നാൽ പരിശ്രമം പോരാ. ഇതാണ് പരിധിയില്ലാത്ത പഠിത്തം, ബാബ വിശ്വത്തിന്റെ ചക്രവർത്തി പദവിയാണ്

നൽകുന്നത്. അത്ഭുതമല്ലേ. വളരെ സ്നേഹത്തോടെ മനസ്സിലാക്കി തരുന്നു. കുട്ടികളെ, എന്നെ ഓർമ്മിക്കൂ, എല്ലാ മുറിയെ ഓർമ്മിക്കണം. ബാബ വീണ്ടും വന്നിരിക്കുകയാണ്. നമ്മൾ തീർച്ചയായും ബാബയുടെ നിർദ്ദേശമനുസരിച്ച് നടന്ന് പൂർണ്ണ സമ്പത്തേടുക്കും. ബാബാ, ഞങ്ങൾ അങ്ങയെ മനസ്സിലാക്കി. ബാബയെ കണ്ടിട്ടു പോലുമില്ല, വീട്ടിലിരിക്കെ ടച്ചിംഗ് ലഭിക്കുന്നു. ചിലർക്ക് കുറച്ച് കേൾക്കുമ്പോൾ തന്നെ ലഹരി ഉണ്ടാകുന്നു. ഭാഗ്യവും കൂടെയുണ്ട്. ചിലർ കൂട്ടുകെട്ടിൽപ്പെട്ട് പഠിത്തം ഉപേക്ഷിക്കുന്നു. രാവണന്റെ നിർദ്ദേശമനുസരിച്ച് നടക്കുന്നവർ വേറെ, ഈശ്വരന്റെ നിർദ്ദേശമനുസരിച്ച് നടക്കുന്നവർ വേറെ. നിങ്ങൾ കുട്ടികൾക്കറിയാം- യോഗബലത്തിലൂടെ എങ്ങനെ രാജധാനി സ്ഥാപിതമാകുന്നുവെന്ന്. ബാഹുബലം അനേക പ്രകാരത്തിലുള്ളതുണ്ട്. യോഗബലം ഒരു പ്രകാരത്തിലുള്ളതേയുള്ളൂ. ശരി.

വളരെക്കാലത്തെ വേർപാടിന് ശേഷം കളഞ്ഞ് പോയി തിരികെ കിട്ടിയ കുട്ടികളെ പ്രതി മാതാവും പിതാവുംമായ ബാപ്റ്റാദയുടെ സ്നേഹ സ്മരണയും പുലർകാല വന്ദനവും. ആത്മീയ അച്ഛന്റെ ആത്മീയ കുട്ടികൾക്ക് നമസ്കാരം.

ധാരണക്കുള്ള മുഖ്യമായ സാരം -

1 അന്തർമുഖിയായി ഒരേയൊരു ബാബയിൽ നിന്ന് തന്നെ കേൾക്കണം. ഒരേയൊരു ബാബയുമായി തന്നെ ബുദ്ധിയോഗം വെച്ച് ഗുണവാനാകണം. ബഹിർമുഖതയിൽ വരരുത്.

2. ആത്മീയ അച്ഛന്റെ ഓർമ്മയുടെ ലഹരിയിലിരുന്ന് ഭോജനം ഉണ്ടാക്കണം, കഴിക്കണം. പക്കാ യോഗിയാകണം.

വരദാനം:- സ്വരാജ്യത്തിന്റെ സ്മൃതിയിലൂടെ കൊടുങ്കാറ്റിനെ ഉപഹാരമാക്കി മാറ്റുന്ന അഖണ്ഡ സുഖ-ശാന്തി സമ്പന്നരായി ഭവിക്കട്ടെ.

അഖണ്ഡ സുഖ-ശാന്തിമയ, സമ്പന്ന ജീവിതത്തിന്റെ അനുഭവം ചെയ്യുന്നതിന് വേണ്ടി സ്വരാജ്യ അധികാരിയാകൂ. സ്വരാജ്യഅധികാരികളെ സംബന്ധിച്ച് കൊടുങ്കാറ്റ് അനുഭവിയാക്കി മാറ്റുന്നതിന് വേണ്ടി പറക്കുന്ന കലക്കുള്ള ഉപഹാരമായി മാറുന്നു. അവർക്ക് സാധനങ്ങളുടെയോ സൗകര്യങ്ങളുടെയോ പ്രശംസയുടെയോ ആധാരത്തിൽ സുഖത്തിന്റെ അനുഭൂതിയുണ്ടാകില്ല, മറിച്ച് പരമാത്മാ പ്രാപ്തിയുടെ ആധാരത്തിൽ അഖണ്ഡ സുഖ-ശാന്തിയുടെ അനുഭവം ചെയ്യുന്നു. ഏത് പ്രകാരത്തിലുമുള്ള അശാന്തി പരത്തുന്ന പരിതസ്ഥിതികൾക്കും അവരുടെ അഖണ്ഡ ശാന്തിക്ക് ഭംഗം വരുത്താൻ സാധിക്കില്ല.

സ്റ്റോഗൻ:- സദാ നിറവിന്റെ അനുഭവം ചെയ്യണമെങ്കിൽ ആശീർവാദങ്ങൾ കൊടുക്കൂ, ആശീർവാദങ്ങൾ എടുക്കൂ.